

Граѓанскиот ресурсен центар во Штип по втор пат беше домаќин **на интерактивна средба со учениците од локалните основни училишта**

. На работилницата „Волонтирањето – можност да придонесам во мојата средина“ учествуваа

20 ученици од штипските училишта „Гоце Делчев“, „Ванчо Прке“ и „Славејко Арсов“

, кои се воедно претставници на Ученичките парламенти од осмо и деветто одделение.



Учесниците ги научија **карактеристиките на волонтерството, размислуваа за тоа како преку волонтирањето можат да придонесат во својата средина и самите беа охрабрени да станат волонтери**

. Оваа средба беше и одлична основа за понатамошна поблиска соработка и дружење меѓу трите училишта.

Преку работа во групи, тие имаа можност да разменат искуства со нивните врсници од останатите училишта, заеднички да дискутираат за идеи и да пробаат да ги остварат. Групите кои работеа на осмислување волонтерски акции ги презентираа нивните идеи кои опфатија **еколошка акција за чистење на центарот од градот; хуманитарна акција за прибирање и дистрибуирање на храна, вода и облека до социјално загрозувани семејства; како и организирање хуманитарен концерт за прибирање средства и донирање на истите на средното училиште за деца со попречености „Искра“**

Оваа работилница е на некој начин дополнување на [предногодишната средба „Граѓанскиот активизам и волонтерството во функција на заштитата на животната средина“](#) со што се опфатија ученици од сите централни основни училишта во Штип и Карбинци.